

# 17 जिलों की सेना भर्ती रैली अग्निवीर शुरू

## महाराव उम्मेद सिंह स्टेडियम में आयोजित की जायेगी रैली

कोटा, (निर्स)। अग्निपथ योजना के तहत सेना भर्ती रैली (अग्निवीर) मंगलवार 1 नवम्बर से 16 नवम्बर तक महाराव उम्मेद सिंह स्टेडियम में आयोजित की जायेगी।

रैली की व्यवस्थाओं को अंतिम रूप दे दिया गया है। निदेशक सेना भर्ती कार्यालय कर्नल जे. के. जोसफ ने बताया कि प्रवेश द्वार पर सत्यापन के लिए प्रवेश पत्र के साथ उम्मीदवार की मूल 8 वीं व 10वीं की मार्कशीट, मूल निवास, आधार कार्ड, टीकाकरण प्रमाण-पत्र और ऐफिडेविट की जांच की जाएगी। यदि इनमें से कोई भी दस्तावेज उम्मीदवार के पास नहीं पाया जाता है तो रैली मैदान में प्रवेश की अनुमति नहीं दी जाएगी।

इन जिलों के अभ्यर्थी भाग लेंगे:- निदेशक सेना भर्ती ने बताया कि अग्निपथ योजना के तहत सेना भर्ती रैली में अजमेर, बारां, बूंदी, भीलवाड़ा, बांसवाड़ा, चित्तौड़गढ़, डूंगरपुर, दौसा, झालावाड़, कोटा, करौली, पाली, प्रतापगढ़, राजसमंद, सर्वाई माधोपुर, टोंक और उदयपुर जिले के अभ्यर्थी भाग लेंगे।

निदेशक ने बताया कि उम्मीदवार अपने प्रवेश पत्र पर उल्लेखित तिथियों पर ही रैली के लिए आये। प्रवेश पत्र की अच्छी प्रिंट काँपी साथ रखे। एडमिट कार्ड को बारकोड लाइन से न मोड़ें। उपस्थिति के लिए रैली मैदान में रैली की तारीख से पहले रात को 10 बजे तक

रिपोर्ट करें। सभी दस्तावेजों को मूल रूप में ले जाएं। 8वीं, 10वीं, 12वीं, आईटीआई प्रमाण-पत्र, आधार कार्ड, स्थानीय निवासी, जाति प्रमाण-पत्र, ऐफिडेविट, एनसीसी और खेल प्रमाण-पत्र आदि सभी मूल दस्तावेजों को साथ लाएं। उन्होंने बताया कि 10 नवीनतम पासपोर्ट साइज फोटो लेकर आएं।

भर्ती के अंदर आने के समय दवादी मान्य नहीं होगी, बाल कटे हुए, शेविंग की हुई और शरीर की साफ सफाई आवश्यक होगी। निदेश दिए गए हैं कि अभ्यर्थी कानून व्यवस्था बनाए रखें, पुलिस पूरे इलाके को ड्रोन और सीसीटीवी कैमरों के जरिए निगरानी में रखेंगे, चूककर्ताओं के खिलाफ

एफआईआर की जाएगी, जो भविष्य में भी उन्हें किसी भी सरकारी नौकरी से वंचित कर देगी। वापसी यात्रा के लिए सशुल्क बसें रैली स्थल पर उपलब्ध कराई जाएंगी। यदि अभ्यर्थी प्रारंभिक परीक्षण में विफल हो जाते हैं तो तुरंत बसें में चढ़ें। कलक्टर ने बताया कि भर्ती के दौरान कानून शांति व्यवस्था एवं अन्य प्रशासनिक व्यवस्थाओं के लिए कार्यपालक मजिस्ट्रेट नियुक्त किये हैं। उन्होंने बताया कि नियुक्त कार्यपालक मजिस्ट्रेट भर्ती निदेशक, सेना भर्ती कार्यालय एवं संबंधित पुलिस अधिकारियों के संपर्क में रहकर सभी व्यवस्थाएं बनाए रखना सुनिश्चित करेंगे।

## किन्नर के घर से 20 लाख की चोरी

अलवर, (निर्स)। अलवर के कदमूर में किन्नर मंजू बाई के घर करीब 20 लाख रुपए की बड़ी चोरी की वारदात हो गई। किन्नर के घर से चोर 15 तोला सोना और करीब 5 लाख रुपए नकदी सहित अन्य सामान ले गए जिसमें 5 तोला सोना के लक्ष्मी-गणेश थे। पुलिस को चोरी की रिपोर्ट दी है। लेकिन अभी तक चोरी का पता नहीं लगा है। यह भी नहीं पता कि चोरी की घटना कितने तारीख की है। असल में किन्नर 25 अक्टूबर से घर के बाहर थी। 31 को वापस आई तब चोरी का पता लगा है।

किन्नर मंजू 25 अक्टूबर को दिल्ली गई थी। अब 31 अक्टूबर को घर रात करीब नौ बजे वापस आई तो घर के गेट के कुंदी वैगरह टूटे मिले। अंदर देखा तो पूरा सामान बिखरा हुआ था। तब घर में देखा तो 15 तोला सोने के आभूषण भी गायब मिले। वहीं करीब 4 से 5 लाख रुपए की नकदी भी नहीं मिली। पूरे घर को देखने के बाद किन्नर मंजू ने बताया कि करीब 15 से 20 लाख रुपए का माल पार हो गया। वह चाहती है कि पुलिस इसे गंभीरता से लें। चोरी का माल वापस लाया जाए। खुद किन्नर मंजू ने बताया कि यह सोना व नकदी उनको बघाई में मिला हुआ है।

# नीट यूजी स्टेट काउंसलिंग के प्रथम राउंड में सीट अलॉटमेंट जारी

## एसएमएस मेडिकल कॉलेज जयपुर फर्स्ट च्वाइस

कोटा, (निर्स)। नीट यूजी-2022 स्टेट काउंसलिंग कमेटी ने राजस्थान के मेडिकल कॉलेज में प्रवेश के लिए राज्य स्तरीय काउंसलिंग के प्रथम राउंड का सीट अलॉटमेंट जारी कर दिया।

यह अलॉटमेंट सोमवार देर रात जारी किया गया। एलन कॅरियर इंस्टीट्यूट के कॅरियर काउंसलिंग एक्सपर्ट पारिजात मिश्रा ने बताया कि राजस्थान राज्य स्तरीय 85 प्रतिशत कोटे में सरकारी मेडिकल कॉलेज में एमबीबीएस कोर्स के लिए जनरल कैटेगिरी बायज की क्लोजिंग रैंक 10539, जनरल कैटेगिरी गैर बायज की क्लोजिंग रैंक 10526, ओबीसी कैटेगिरी बायज की क्लोजिंग रैंक में 10683, ओबीसी कैटेगिरी गैर बायज की क्लोजिंग रैंक 10701, इंडब्यूस कैटेगिरी में बायज की क्लोजिंग रैंक 11418, इंडब्यूस कैटेगिरी गैर बायज की क्लोजिंग रैंक 11367 रही।

एमबीसी कैटेगिरी बायज की क्लोजिंग रैंक 25999, एमबीसी कैटेगिरी गैर बायज की क्लोजिंग रैंक 29611 रही। एससी में बायज कैटेगिरी की क्लोजिंग रैंक 70110, एससी कैटेगिरी गैर बायज की क्लोजिंग रैंक 70093, एसटी नॉन ट्राइबल में बायज कैटेगिरी की क्लोजिंग रैंक 80335, एसटी नॉन ट्राइबल कैटेगिरी गैर बायज की क्लोजिंग रैंक 81994, एसटी ट्राइबल एरिया में बायज कैटेगिरी की क्लोजिंग रैंक 253974, एसटी ट्राइबल एरिया गैर बायज की क्लोजिंग रैंक 250362 रही। मिश्रा ने बताया कि इसी प्रकार कॉमन काउंसलिंग में शामिल प्राइवेट कॉलेज की जनरल सीट्स की एमबीबीएस की क्लोजिंग रैंक 1051263 तथा मैनेजमेंट सीट्स की एमबीबीएस कोर्स क्लोजिंग रैंक 955000 रही।

मैनेजमेंट कोटा सीट्स की क्लोजिंग रैंक जनरल कैटेगिरी बायज की क्लोजिंग रैंक 33641, जनरल कैटेगिरी गैर बायज कैटेगिरी बायज की क्लोजिंग रैंक में 34507, ओबीसी कैटेगिरी गैर बायज कैटेगिरी में बायज की क्लोजिंग रैंक 35754, इंडब्यूस कैटेगिरी गैर बायज की क्लोजिंग रैंक 36292 क्लोजिंग रैंक रही। एससी में बायज कैटेगिरी की क्लोजिंग रैंक 190546, एससी कैटेगिरी गैर बायज कैटेगिरी में बायज कैटेगिरी की क्लोजिंग रैंक 191447, एसटी नॉन ट्राइबल में बायज कैटेगिरी की क्लोजिंग रैंक 180269, एसटी नॉन ट्राइबल कैटेगिरी गैर बायज कैटेगिरी की क्लोजिंग रैंक 190274, एसटी ट्राइबल एरिया में बायज कैटेगिरी की क्लोजिंग रैंक 956499, एसटी ट्राइबल एरिया गैर बायज कैटेगिरी की क्लोजिंग रैंक 737595 रही।

# कार्मिक विभाग ने अलवर एसडीएम और तहसीलदार को सस्पेंड किया

अलवर, (निर्स)। अलवर शहर के चमेली बाग में कब्रिस्तान की जमीन की फर्जी तरीके से डिक्री करने और इंतकाल दर्ज करने के मामले में अलवर एसडीएम प्यारेलाल व तहसीलदार कमल पचोरी को कार्मिक विभाग ने सोमवार को सस्पेंड कर दिया।

इसके अगले दिन मंगलवार को मेव समाज के लोगों ने कंपनी बाग के सामने से कलेक्ट्रेट तक मौन जुलूस निकाला। उनको मांग है कि गलत काम करने वाले अधिकारियों को सस्पेंड करने के बाद उनके खिलाफ विभागीय जांच हो, दूसरा जमीन खरीदो-बेचान करने वाले 6 जनों के खिलाफ मुकदमे दर्ज किए जाएं, जमीन बेचान में 20 लाख रुपए नकद

## कब्रिस्तान की जमीन की फर्जी तरीके से डिक्री करने और इंतकाल दर्ज करने का मामला

देना बताया गया। जिसके आधार मनी लॉडिंग का मुकदमा दर्ज हो। मामले का खुलासा सबसे पहले पूर्व मंत्री नसरू खां ने किया। जिन्होंने पुराना रिफॉर्ड जुटाकर उच्च अधिकारियों की मिलीभगत को सामने लाया गया। उसके बाद एसडीएम व तहसीलदार पर गाज गिरा।

जानकारी में आया है कि चमेली बाग कब्रिस्तान की जमीन की फर्जी तरीके से डिक्री कर दी गई। उसके बाद जमीन का बेचान कर दिया गया। उच्च स्तर पर शिकायत करने के बाद एसडीएम व तहसीलदार को सस्पेंड कर दिया गया। विभागीय जांच की कार्यवाही सुनिश्चित होनी चाहिए।

कब्रिस्तान की जमीन के मामले में दोनों पक्षों पर एफआईआर दर्ज कर जांच हो। इसके अलावा बेचान में 20 लाख रुपए नकद भुगतान दिखाया गया है। इस कारण छह जनों पर मनी लॉडिंग का केस दर्ज होना चाहिए। राजेंद्र गुप्ता ने 1963 की वसीयत का हवाला दिया है। उस वसीयत के फर्जी होने को लेकर संज्ञान लेकर कार्यवाही होनी चाहिए।

## सटोरिया गिरफ्तार

उदयपुर, (कासं)।सबीना थान पुलिस ने क्रिकेट पर सट्टा लगाने एक सटोरिया को गिरफ्तार किया। जिला पुलिस अधीक्षक विकास शर्मा के निर्देश पर चलाए जा रहे तलाशी अभियान के दौरान अतिरिक्त पुलिस अधीक्षक शहर टाकुर चन्द्रश्रील, पुलिस उप अधीक्षक शिवा राजावत के सुपरविजन में सविना धनाधिकारी दलपतसिंह के नेतृत्व में गठित दल ने नवंबर को कार्यवाही करते हुए टी 20 क्रिकेट मैच पर ऑनलाईन सट्टा लगाने असलम हुसैन उर्फ मुन्ना पुत्र सुल्तान निवासी नवचेतना स्कूल के पीछे, रोशन जी बाड़ी, सेक्टर 12, बरकत कॉलोनी, सविना को गिरफ्तार किया। पुलिस ने आरोपी के कब्जे से मोबाईल, लाखों के हिसाब की पर्ची जब्त की।

# सहरिया बस्ती के लोगों का कलेक्ट्रेट पर प्रदर्शन

## अनैतिक गतिविधियों पर अंकुश लगाने की मांग की

झुंझुनू, (निर्स)। शहर के मोडा पहाड़ के नजदीक सहरिया बस्ती के लोगों ने कलेक्ट्रेट पर प्रदर्शन कर अनैतिक गतिविधियों पर अंकुश लगाने की मांग लेकर एसपी को ज्ञापन सौंपा यहां एसपी

## विरोध करने पर मुकदमों में फंसाने और मारने की धमकी दी जाती है

को ज्ञापन देने पहुंची महिलाओं एवं पुरुषों ने बताया कि कॉलोनी में कुछ लोगों को अनैतिक गतिविधियों की वजह से बाहरी लोगों की आवाजाही रहती है।



कलेक्ट्रेट पर प्रदर्शन के दौरान सहरिया बस्ती की महिलाएं भी मौजूद रहीं।

इससे कॉलोनी में लोगों पर विपरीत प्रभाव पड़ रहा है। विरोध करने पर मुकदमों में फंसाने और मारने की धमकी

दी जाती है। कुछ महिलाएं बाहरी युवकों को बुलाकर बस्ती के लोगों के साथ मारपीट करवाती हैं। दौरान माया, सरोज,

शारदा, राजबाला, इमरता, विमला, संगीता, विद्या, सरजोत, विजेंद्र, सुशीला, राजबाला समेत अनेक लोग थे।

## हादसे में युवक की मौत

चाकसू, (निर्स)। कस्बे में शिवदासपुर थाना के अंतर्गत पुरानी - 12 टॉक रोड दादनपुरा कट के नजदीक कुम्हारों की ढाणी के पास रात 8 बजे के करीब एक दर्दनाक हादसा घटित हो गया जिसमें एक अज्ञात वाहन की टक्कर से बाइक सवार की दर्दनाक मौत हो गई दुर्घटना इतनी भयंकर थी

## दुर्घटना इतनी भयंकर थी जिससे बाइक सवार का शव बुरी तरीके से कुचल गया

जिससे बाइक सवार का शव बुरी तरीके से कुचल गया और उसका शव कई टुकड़ों में बदल गया। सूचना पर मौके पर पहुंची शिवदासपुरा पुलिस ने शव को अपने कब्जे में लेकर चाकसू स्थित मोर्चरी में रखवा कर मृतक की शिनाख्त और घटना की जानकारी में जुट गई। अब तक मिली जानकारी के अनुसार बाइक सवार मृतक मेघराज मीणा, गांव रावल सर्वाई माधोपुर का है।

# ससुराल में विवाहिता की दो मासूम बेटों के साथ हत्या

बाप, (निर्स)। जोधपुर जिले में जांबा थाना क्षेत्र के देगावडी गांव में एक विवाहिता व उसके दो बेटों की संदिग्ध मौत हो गई। तीनों के शव घर में बने टांके में मिले। मृतका आठ माह बाद तीन दिन पहले ही पीहर से ससुराल आई थी। मृतका के पिता ने देहेज हत्या का मामला दर्ज करवाया है।

मेडिकल बोर्ड से तीनों शवों का पोस्टमार्टम करवा पुलिस ने परिजनों को सुपुर्द कर दिया है। जांबा थाना के थानाधिकारी मगाराम ने बताया कि सोमवार करीब 10 बजे सूचना मिली कि देगावडी में विवाहिता अपने दो बेटों के साथ टांके में कूट गई है। तीनों के शव पानी से भरे टांके में है। सूचना पर पुलिस वहां पहुंची तब तक ग्रामीणों ने तीनों के शव बाहर निकाल टांके पर रख दिए थे। पुलिस ने मृतका के पीहर पक्ष को सूचना दी। बाप से वहां पहुंचे मृतका के पिता ने आरोप लगाते हुए कहा कि उसकी बेटी व दोनों मासूम

## आठ माह बाद पीहर से ससुराल गई थी विवाहिता

दोहियों को देहेज लोभियों ने मार दिया। तीनों को मारकर टांके में डाला है। देहेज प्रलाडना की शिकार उसकी बेटी आठ माह से उसके घर थी। तीन दिन पहले ही उसे इस विश्वास से ले गए थे कि उसे तंग नहीं करेंगे लेकिन तंग क्या उसे तो मार ही डाला। बाप निवासी सरादानी पुत्र बंचू खां जाति मुसलमान ने बताया कि उसकी पुत्री सुरमा की शादी करीब 8-9 वर्ष पूर्व इकबाल पुत्र अब्दुल शकूर जाति मुसलमान निवासी ग्राम देगावडी के साथ की थी। शादी के थोड़े दिन बाद पुत्री के पति इकबाल, ससुर अब्दुल शकूर व सास नू खातु पीहर से देहेज लाने के लिये तंग व परेशान करने लगे

थे। इन लोगों ने कई बार मेरी पुत्री के साथ मारपीट भी की थी। आज से करीब आठ माह पूर्व दामाद इकबाल व सास नू खातु ने देहेज लाने के लिये उसकी बेटी के साथ मारपीट की। उसके बाद उसे घर से निकाल दिया था। तब उसकी बेटी उसके घर आ गई। तब से वह उसके घर पर ही रह रही थी। 28 अक्टूबर को उसकी बेटी के ससुर अब्दुल शकूर उसके घर पर आये तथा सुरमा को उसके साथ भेज देने को कहा। साथ ही भरोसा दिलाया कि अब वे सुरमा को देहेज के लिये तंग परेशान नहीं करेंगे और न ही इनके साथ मारपीट करेंगे। तब उसने अपनी बेटी सुरमा व दोनों दोहियों को ससुर अब्दुल शकूर के साथ ससुराल भेज दिया। यह सारी बातचीत अखी खां पुत्र कादर खां मुसलमान निवासी घटोटे के समक्ष हुई थी। तीन दिन बाद सोमवार को दोपहर को उसे सूचना मिली की सुरमा व दोनों बेटों को मारकर पानी के टांके में डाल दिया है।

## उपजाऊ जमीन खो रही उर्वरक क्षमता!

झुंझुनू, (निर्स)। जिले की मिट्टी में ऑर्गेनिक कार्बन की कमी भी होती जा रही है। इससे फसलों में रागों से लड़ने की क्षमता घट रही है। इस कारण फसलों का उत्पादन लगातार कम होता जा रहा है। यह खुलासा मृदा परिक्षण प्रयोगशाला की ओर से की गई माच के बाद लिए साझे चार हजार नमूनों की जांच में सामने आया है। जिले के विभिन्न गांवों से 4529 नमूने लिए गए थे।

स्थानीय प्रयोगशाला में इन नमूनों की जांच की गई। इसमें एनपीके, पीएच तथा ईसी सहित अन्य तत्वों की कमी और अधिकाता का पता लगाया गया। इसमें सामने आया कि खेतों की मिट्टी में दिन-प्रतिदिन ऑर्गेनिक कार्बन की कमी हो रही है। जांच में पोटाश फास्फोरस की कमी की बात भी सामने आई है। खेती से ऑर्गेनिक कार्बन का लगातार घटते जाना किसानों के लिए नई चुनौती है। झुंझुनू जिले के विभिन्न गांवों से मिट्टी के 4529 नमूने लिए गए। इनमें से 3950 नमूने सुपरवाइजरी ने एक्त्रित किए। जबकि 579 नमूने किसानों ने जमा करवाए थे। इनकी जांच में ऑर्गेनिक कार्बन कम पाया गया।

# गहलोत सरकार का पुष्कर घाटों को 'विज्ञापनघाट' बनाना निंदनीय: देवनानी

जयपुर, (का.सं.)। भाजपा नेता, पूर्व शिक्षा मंत्री एवं अजमेर उतर विधायक वासुदेव देवनानी ने आध्यात्मिक नगरी पुष्कर के पवित्र घाटों को सरकारी योजनाओं के विज्ञापनों से पाटने का पूरे जोर विरोध किया है। देवनानी ने कहा है कि पुष्कर मेले में तो आध्यात्मिक बातें होनी चाहिए आध्यात्मिक केन्द्रों पर सरकारी विज्ञापन करना निंदनीय है।

राज्य सरकार और उसके विभागीय आला अधिकारियों को पवित्र 52 घाटों को सरकारी योजनाओं का विज्ञापनस्थल बनाने और करोड़ों हिन्दुओं की आस्थाओं के साथ खिलवाड़ करने का रतिभर भी अधिकार नहीं है। सरकार का यह कृत्य निश्चित ही निंदनीय है। देवनानी ने कहा कि देश-दुनिया में पुष्कर नगरी को तीर्थराज के रूप में मान्यता है। प्रतिदिन हजारों श्रद्धालु धर्म और आध्यात्मिक भाव से यहां पुष्कर आते हैं। श्रद्धालु यहाँ स्थित 52 घाटों पर न केवल स्नान करते हैं बल्कि

- आध्यात्मिक नगरी पुष्कर के पवित्र घाटों को सरकारी योजनाओं के विज्ञापन पोस्टर लगाने पर बवाल
- कहा मेला पूर्व घाटों की दीवारें पुतवानी थी जबकि घाटों को पाट दिए विज्ञापनों से
- पुष्करवासी और श्रद्धालुओं में भी सरकार के खिलाफ रोष व्याप्त

पूजा-अर्चना कर अपने को धन्य मानते हैं। आज मेला शुरू हुआ है तो स्वाभाविक ही घाटों पर आध्यात्मिक, पुष्कर का महत्व और मेले की महिमा की बातें होनी थी लेकिन सरकार और उसके आला अधिकारियों को शायद यह सब पसंद नहीं है। उन्होंने घाटों को सरकारी योजनाओं के विज्ञापन के पोस्टरों से पाट दिया। 52 घाट अब आध्यात्मिक स्थल कम विज्ञापन स्थल ब्यादा लग रहे हैं। देवनानी ने कहा कि सरकार और आला अफसर सरकारी योजनाओं के विज्ञापन पोस्टर लगाने में इतने मशगूल

हो गए कि इस वर्ष पुष्कर मेले से पूर्व घाटों की दीवारों की पुताई करना भी भूल गए। घाटों की बदरंग दीवारें सरकार और आला अफसरों के नाकाराण का खुला प्रदर्शन कर रही है। विज्ञापन पोस्टर सरकार के नाकाराण को ढंकने का असफल प्रयास है। घाट की दीवारों की पुताई नहीं होने और इस खाामी को छिपाने के लिए सरकारी योजनाओं का विज्ञापन करना पुष्करवासियों एवं श्रद्धालुओं को रास नहीं आ रहा है जिसको लेकर दोनों में ही राज्य सरकार और उनको उन्नत आला विभागीय अधिकारियों के प्रति रोष व्याप्त है।

# भारत-पाक सीमा पर पाकिस्तानी गुब्बारा मिला



भारत-पाक सीमा पर मिली गुब्बारा जैसी आकृति।

बीकानेर, (कासं)। भारत-पाक सीमा से सटे गांव में पाकिस्तानी गुब्बारा पहुंचा है। ये सामान्य गुब्बारा नहीं बल्कि 'पाकिस्तान एयरलाइन्स' लिखा खिलौने जैसा एरोप्लेन है। जिस खेत में ये गुब्बारा मिला है, वहां के किसान ने दंतौरी पुलिस को मौके पर बुलाकर उसके सुपुर्द कर दिया है। अब सीमा सुरक्षा बल व अन्य सुरक्षा एजेंसियों के हवाले किया जाएगा। भारत-पाक अंतरराष्ट्रीय सीमा से 16 किमी दूर एक खेत में सुबह गुब्बारा देखा गया। गुब्बारा देखते ही किसान परेशान हो गया। तुरंत पुलिस को सूचना दी। हैड कॉन्स्टेबल महेंद्र सिंह ने गुब्बारे को कब्जे में लिया गया। अधिकारियों को सूचना दी। गुब्बारे में किसी तरह का कोई संदिग्ध उपकरण नहीं मिला है। फिर भी इसकी जांच की जा रही है।

## गुब्बारे पर लिखा है 'पाकिस्तान एयरलाइन्स'

## अब सुरक्षा एजेंसियां करेंगी जांच

## भारत-पाक सीमा से 16 किमी दूर खेत में देखा गया गुब्बारा

## अध्यापिका ने छुप कर बचाई जान

मंडावरी, (निर्स)। मंडावरी में अपराधिक किस्म की वारदातें रुकने का नाम नहीं ले रही है। मंगलवार को सरकारी स्कूल से लोट रही एक सरकारी अध्यापिका का एक युवक द्वारा पीछा करने के बाद युवती द्वारा मंडावरी कस्बे में भागकर खुद के रिश्तेदार के यहां जान बचाई। घटना उस वक्त की है जब अध्यापिका स्कूटी पर सवार होकर खुद के निवास जा रही थी। इसी दौरान स्थानीय रहने वाले एक युवक द्वारा महिला का मोटरसाइकिल से पीछा किया गया। सरकारी महिला अध्यापिका ने युवक के गलत इरादे को भापकर स्कूटी को भागकर पास ही रिश्तेदार के एक मकान में घुसकर पनाह ली।

मिली जानकारी के अनुसार महिला अध्यापिका का पीछा कर रहा युवक पीछे-पीछे महिला रिश्तेदार के घर में घुस गया। जहां पर उसकी रिश्तेदारों द्वारा जमकर धुनाई भी की गई। महिला अध्यापिका के पीछे इस प्रकार युवक का पीछा करना लोगों में चर्चा का विषय बना हुआ है। महिला द्वारा पुलिस में सूचना दी गई एवं आरोपी युवक के परिजनों द्वारा दलित महिला अध्यापिका से माफी का मांगते हुए दोबारा इस तरह की कोई घटना नहीं होने एवं उसकी सुरक्षा की पूरी जिम्मेदारी लेने के बाद उस दलित महिला अध्यापिका द्वारा उसको माफ कर दिया गया एवं किसी भी प्रकार की कोई कानूनी कार्रवाई करने से इंकार कर दिया। युवक के पीछा करने के बाद कस्बे की अन्य महिलाओं में भी अब भय का माहौल है।

# झुंझुनू पुलिस अधीक्षक ने एक साथ सात बदमाशों की खोली हिस्ट्रीशीट

## बदमाशों के अंडे पर भी अब पुलिस चौकी व साइबर थाना, राजपासा के तहत तीन इस्तगासे भेजे कलेक्टर के पास

झुंझुनू, (निर्स)। जिले में अब बदमाशों की खैर नहीं होगी। जिला पुलिस ने ऐसे दस बदमाशों का चयन कर उनके खिलाफ राजपासा में इस्तगासा करने की तैयारी की है। तीन के खिलाफ इस्तगासा किया जा चुका है। सात के खिलाफ जल्द ही इस्तगासा किया जाएगा। इसके बाद इन्हें बिना मुकदमे के एक साल के लिए जेल भेजा जा सकेगा। ताकि वे बाहर रहकर न तो किसी को डरा सके और न ही कोई बदमाशी कर सके।

झुंझुनू एसपी बदमाशों के खिलाफ पूरे एक्शन में है। एसपी मृदुल कच्छवा ने झुंझुनू जिले के सभी डीवाईएसपी को अपने अपने क्षेत्र में एक-एक बदमाश के खिलाफ राजपासा में इस्तगासा पेश करने के निर्देश दिए हैं। इसके तहत ही सक्रिय बदमाशों की लिस्ट बनाई गई है। इस लिस्ट में से 10 पर राजपासा के तहत कार्रवाई करने का प्लान बनाया गया है। इसके अलावा आदतन अपराधियों पर शिकंजा कसने के लिए सात बदमाशों की हिस्ट्रीशीट भी खोली गई है। ताकि इन पर लगातार नजर रखी जा सके। एसपी ने बताया कि जिन सात बदमाशों की हिस्ट्रीशीट खोली गई है। उनमें लोकेश गुर्जर, विकास मीणा, सोनू उर्फ टकला, सुशील उर्फ सेटिया, अजिता पुत्र बलबौर, अंकित कुल्हरी और अरविंद उर्फ गम्बर शामिल हैं। उन्होंने बताया कि अभ्यस्त अपराधियों पर भविष्य में भी लगातार कार्रवाई की जाएगी। इसके लिए ऐसे बदमाशों की



झुंझुनू एसपी मृदुल कच्छवा ने पुलिस टीम के साथ जतनकारी साझा की।

लिस्ट बनवाई जा रही है, जो जिले में अपराध करने में सक्रिय है। इनके खिलाफ भी भविष्य में हिस्ट्रीशीट खोली जाएगी। हिस्ट्रीशीट खोलने का मकसद आदतन अपराधियों पर निगरानी रखना है और पब्लिक को भी पता रहना चाहिए कि कौन बदमाश आदतन अपराधी है। ताकि वे उनको हरकतों के बारे में पुलिस को सूचना दे सकें। अब तक पुराने अपराधी ही पुलिस के निशाने पर हुआ करते थे। लेकिन नए बदमाश, जो हिस्ट्रीशीट के रूप में इलाके में खौफ और अपराध दोनों पैदा कर रहे हैं। उनके खिलाफ

एसपी ने बड़ा एक्शन लिया है। यही कारण है कि हाल ही में सात बदमाशों की खोली गई हिस्ट्रीशीट में चार अपराधी तो 25 साल से कम उम्र के हैं। बदमाशों की कमर तोड़ने और पुलिस की ताकत दिखाने के लिए एसपी मृदुल कच्छवा ने एक और बड़ा एक्शन लिया है। जिला मुख्यालय पर कभी बदमाशों का अड्डा रही लालकोठी अब पुलिस के कब्जे में है। जहां पर अब साइबर थाना खोलने की पूरी तैयारी हो चुकी है। इसके लिए एसपी ने प्रस्ताव भेजकर सरकार ने नोटिफिकेशन जारी

## एसपी मृदुल कच्छवा लगातार एक्शन में, 10 से ज्यादा बदमाश एक साल के लिए जाएंगे जेल

करवा लिया है। एक डीवाईएसपी साइबर सेल की नियुक्ति भी कर दी गई है। हालांकि उन्होंने अभी जवाब नहीं किया है। लेकिन उनके ज्वाइंट करने के साथ ही बाकी स्टाफ तैनात कर थाने का शुभारंभ कर दिया जाएगा। एसपी कच्छवा ने बताया कि इसी माह में साइबर थाने का शुभारंभ कर दिया जाएगा। इसके बाद जिले के विभिन्न थानों में दर्ज होने वाले साइबर अपराध इस थाने में पंजीकृत होंगे। गौरतलब है कि पिछले दिनों पूर्व शांतिबंध अध्यक्ष राकेश झाइडिया हत्याकांड में शामिल अपराधियों का ताला कोटी अड्डा था। शहरवासियों की शिकायत पर पुलिस ने लालकोठी को खाली करवाया था। उस समय इसमें पुलिस चोकी की शुरुआत की गई थी। इसके बाद पुलिस ने यहां साइबर थाना खुलवाने के लिए सरकार को चिट्ठी भेजी थी। वहां से मंजूरी मिलने के बाद अब यहां साइबर थाना खुल जाएगा।